



अधिकतम 36.0 डिग्री  
न्यूनतम 26.0 डिग्री



खरसिया। सारंगढ़। घरघोड़ा। धरमजयगढ़। पुसौर। बरमकेला। लैलुंगा। तमनार।

किसान की बेटियां बनीं टॉपर, दुकानदार, बुनकर के बेटे ने भी बढ़ाया मान

## सीमित संसाधनों के बीच पले-बढ़े गांव के बच्चों ने रचा इतिहास, पगडंडी से निकलकर प्रदेश में बिखेरी चमक

राष्ट्र की चकाचौंध से दूर गांव के बच्चों ने संसाधनों की कमी और अभाव के बावजूद प्रदेश में अपना परचम लहरा कर यह जता दिया है कि मेहनत और लगन हो तो यह कमी कामयाबी के आड़े नहीं आती। गांव की पगडंडी से निकले ये हीरो आज पूरे प्रदेश में चमक रहे हैं। दुकानदार, बुनकर का बेटा टॉपर बना है तो किसान की बेटियों ने भी मान बढ़ाया है। कोई पांच तो कोई सात किमी का सफर साइकिल से पूरा कर स्कूल पहुंचता है। इस हालात में भी बच्चों ने कड़ी मेहनत से टॉप पोजिशन बनाने में सफलता हासिल की है। प्रदेश में रायगढ़ एकलौता जिला ऐसा है जहां कक्षा 12 वीं के टॉपटेन में 6 होनहार बच्चों ने अपना

नाम सुमार किया है। वहीं कक्षा 10 वीं में भी दो बच्चों ने अपना नाम दर्ज कराया है। यह कामयाबी उनकी लगन और मेहनत के बौलत मिली है। इनमें कुश महंत तीसरा रैंक, लोकनाथ मेहर 6 वां रैंक, शीतल साहू 8 वां रैंक, बबीता पटेल, लिथीका वर्मा 9वां और अंजली झा ने 10 वां रैंक में जगह बनाकर जिले को गौरवावित किया है। वहीं कक्षा 10 वीं में गिरजा प्रधान पांचवां और एहसान अली ने आठवां रैंक हासिल कर कामयाबी का झंडा बुलंद किया है। बीते साल की तुलना में इस साल 12 वीं का परिणाम लगभग बराबर है, वहीं 10 वीं में 1.43 प्रतिशत जिले का परिणाम बढ़ा है।

### खबर संक्षेप



#### आईजी ने लागू किया स्मार्ट विवेचना मॉडल

रायगढ़। हत्या जैसे गंभीर अपराधों की विवेचना को जटिल और वैज्ञानिक बनाने के लिए बिलासपुर जे.एस. पुलिस ने बड़ा कदम उठाया है। पुलिस महानिरीक्षक रामगोपाल गर्ग ने हत्या प्रकरणों में शत प्रतिशत दोषसिद्धि सुनिश्चित करने के उद्देश्य से 'स्मार्ट विवेचना' मॉडल लागू करते हुए विस्तृत दिशा-निर्देश जारी किए हैं। इसी कड़ी में मंगलवार को रोज स्तर के पुलिस अधिकारियों के लिए एक विशेष प्रशिक्षण सत्र आयोजित किया गया। आईजी श्री गर्ग ने स्पष्ट किया कि पुलिस का उद्देश्य केवल आरोपों की गिरफ्तारी तक सीमित नहीं होना चाहिए, बल्कि वैज्ञानिक और ठोस साक्ष्यों के आधार पर अदालत में उसे सजा दिलाना प्राथमिक लक्ष्य होना चाहिए। उन्होंने कहा कि नई कार्यप्रणाली से विवेचना में पारदर्शिता, सटीकता और मजबूती आएगी इस नई रणनीति के तहत हत्या के हर मामले में 124 बिंदुओं की एक विस्तृत चेकलिस्ट लागू की गई है, जिसका पालन अब चांजेशंट दायित्व करने तक अनिवार्य रहेगा। इसका उद्देश्य विवेचना में किसी भी मानवीय त्रुटि को समाप्त करना और बचाव पक्ष को तर्कनीकी खामियों का लाभ लेने से रोकना है। नई व्यवस्था के अनुसार अब सभी प्रकार की जल्ती ई-साक्ष्य ऐप के माध्यम से वीडियोआफों के साथ की जाएगी। भारतीय न्यायिक प्रणाली के धारा 105 के तहत यह प्रक्रिया साक्ष्यों की विश्वसनीयता को मजबूत करेगी और गवाहों के मुकदमे की स्थिति में भी तर्कनीकी साक्ष्य प्रमाणी रहेगी। इसके तहत कलम 301न प्रवर्धन को भी अधिक वैज्ञानिक बनाया गया है। गोरखन और के दौरान घटनास्थल को तत्काल सील कर फॉरेंसिक टीम, डॉग स्कॉड और फिंगरप्रिंट विशेषज्ञों की मौजूदगी में ही साक्ष्य संकलन किया जाएगा। बिना दस्तावेज किसी भी साक्ष्य को छूने पर सख्त रोक रहेगी।



परिजन के साथ खड़ा छात्र।



छात्र को मिठाई खिलाई खिलाकर बधाई देते परिजन।

#### आईएस बनकर सेवा करने की है स्वाहिति

छाल के शासकीय बालक हायर सेकेण्डरी स्कूल में गणित लेक्चर पदने वाले कुश महंत ने कक्षा 12वीं की बोर्ड परीक्षा में 97.80 फीसदी अंकों के साथ प्रदेश में तीसरा स्थान हासिल किया था। कुश ने हरिभूमि से बातचीत में बताया कि उसके पिता कंचनदास महंत की उनके चाम कुर्से में किराने की दुकान है और माता अनिता महंत गृहणी हैं। वे तीन भाई-बहन हैं। कुश की बड़ी बहन वर्तमान में बीकानेर की पढ़ाई कर रही है, जबकि छोटी बहन कक्षा 9वीं में है।

कुश ने अपनी पढ़ाई के बारे में बताया कि उसे शुरू से ही गणित विषय काफी पसंद है, बोर्ड परीक्षा की तैयारी के दौरान उसने बीते सालों के प्रश्नपत्रों को हल करते हुए तैयारी की गई। वहीं पढ़ाई को कमी भी घंटा में नहीं बांधा। वह अपने माता और पिता के कहे अनुसार नियमित पढ़ाई पर विश्वास करता है। अपने लक्ष्य के बारे में कुश ने बताया कि वह यूपीएसई की तैयारी कर आईएसएस अधिकारी बन कर समाज के लिए काम करना चाहता है।

#### 10वीं में 1.43 फीसदी की बढ़ोतरी व 12वीं के परिणाम में 0.09 फीसदी की कमी

इस बार कक्षा 10वीं की परीक्षा परिणाम में 1.43 फीसदी और कक्षा 12वीं की परीक्षा परिणाम में 0.09 फीसदी की कमी दर्ज की गई। इस वर्ष कक्षा 10वीं का परीक्षा परिणाम 80.06 फीसदी और कक्षा 12वीं का परिणाम 83.45 फीसदी रहा। वहीं वर्ष 2025 के परीक्षा परिणाम प्रतिशत की

बात करें तो कक्षा 10वीं का परीक्षा परिणाम प्रतिशत 78.63 फीसदी तथा कक्षा 12वीं का 83.54 प्रतिशत था। कक्षा 10वीं में बालकों ने 74.41 फीसदी और बालिकाओं ने 84.52 फीसदी तथा कक्षा 12वीं की बोर्ड परीक्षा में बालकों ने 79.66 फीसदी और बालिकाओं ने 86.22 फीसदी अंक प्राप्त किया।

#### गौ तस्कर ने छोड़ा अपराध, किया समर्पण

रायगढ़। गौवंश तस्कर रबखुल खान ने आखिरकार सरेंडर कर दिया। लंबे समय से फरार चल रहा यह आरोपी पुलिस की सख्त कार्रवाई और लगातार बढ़ते दबाव के आगे झुक गया। लैलुंगा थाना पुलिस ने सरेंडर के बाद आरोपी रबखुल खान निवासी करवाजो, को गिरफ्तार कर न्यायिक रिमांड पर भेज दिया है। पुलिस के अनुसार, रबखुल खान गौ तस्करों के संगठित नेटवर्क में सक्रिय भूमिका निभा रहा था और उसके खिलाफ पहले से कई मामले दर्ज हैं। वर्ष 2023 में छक और वर्ष 2026 में दो मामलों में उसका नाम सामने आ चुका है। दरअसल, 17 फरवरी 2026 को लैलुंगा पुलिस ने झगरपुर मार्ग पर घेराबंदी कर रबखुल खान के साथी देवानंद यादव को 16 गौवंश के साथ गिरफ्तार किया था।

#### बालिकाओं ने फिर बालकों को पछाड़ा

इस बार भी दोनों बोर्ड परीक्षा में बालिकाओं ने बालकों को पछाड़ दिया। कक्षा 10वीं में 5 हजार 250 बालक जबकि 6 हजार 648 बालिकाओं ने परीक्षा में सफल रही। 1 हजार 887 बालक के विरुद्ध सर्वाधिक 3 हजार 538 बालिकाओं ने प्रथम स्थान हासिल किया। जबकि 1 हजार 825 बालक और 1 हजार 985 बालिकाओं ने दूसरा स्थान और इसके साथ ही 195 बालकों तथा 96 बालिकाओं ने तीसरा स्थान हासिल किया।

#### 2 हजार 65 विद्यार्थी हुए असफल

इस तरह कक्षा 10वीं में कुल 5 हजार 425 विद्यार्थी पहला स्थान, जबकि 3 हजार 810 दूसरा स्थान और 291 विद्यार्थियों ने तीसरा स्थान हासिल किया। कक्षा 12वीं की बात करें तो 1 हजार 526 बालक और 2 हजार 995 बालिकाओं ने पहला स्थान, जबकि 1 हजार 254 बालक और 1 हजार 478 बालिकाओं ने दूसरा स्थान हासिल किया। साथ ही 96 बालक और 41 बालिकाओं को तीसरा स्थान मिला। जिले में कक्षा 12वीं बोर्ड में 4 हजार 521 विद्यार्थियों ने पहला स्थान, 2 हजार 732 ने दूसरा स्थान और 137 ने तीसरा स्थान हासिल किया। जबकि कक्षा 10वीं की बोर्ड परीक्षा में 1 हजार 319 बालक और 1 हजार 29 बालिकाएं यानी कुल 2 हजार 372 विद्यार्थी इस बार असफल हुए। इसके साथ ही कक्षा 12वीं की बोर्ड परीक्षा में 744 बालक और 721 बालिकाएं यानी कुल 817 बालक और 648 बालिकाएं असफल रही।

#### डॉक्टर बनकर समाज की सेवा करना चाहते हैं लोकनाथ

कक्षा 12वीं की बोर्ड परीक्षा में छठवां स्थान हासिल करने वाले लोकनाथ मेहर ने चर्चा के दौरान बताया कि शासकीय हायर सेकेण्डरी स्कूल महापल्ली में विज्ञान संकाय से पढ़ाई की। वह नियमित रूप से हर दिन 6 से 7 घंटे पढ़ाई करता था और साप्ताहिक रिवीजन को भी ज्यादा महत्व देता था। विज्ञान विषय के साथ पढ़ाई करते हुए लोकनाथ ने नीट की परीक्षा की तैयारी करते डॉक्टर बनने का लक्ष्य रखा है। लोकनाथ ने बताया कि डॉक्टर बनकर वह जमीनी स्तर पर काम करना चाहता है, ताकि जरूरतमंद लोगों को इलाज की सुविधा मिल सके।

#### ऐसे रहा 15 साल का परिणाम

साल	10 वीं	12 वीं
2012	58.63	75.18
2013	56.81	78.27
2014	54.14	75.18
2015	58.02	75.02
2016	56.77	74.44
2017	61.02	79.36
2018	67.23	77.43
2019	63.83	74.74
2020	69.25	77.49
2021	98.23	97.75
2022	72.81	75.82
2023	70.48	75.82
2024	76.10	80.03
2025	78.63	83.54
2026	80.06	83.45

## कलेक्टर बनकर देश की सेवा करना चाहते हैं शिवम

हरिभूमि न्यूज | सूरिया



छात्र को गुलदस्ता देकर सम्मानित करते लोग।

दृढ़ इच्छा, शक्ति, कड़ी मेहनत, लगन एवं संघर्ष के बल पर कामयाबी हासिल करने वाला शिवम दुबे आगे चलकर कलेक्टर बन कर देश सेवा करना चाहता है। उन्होंने कहा कि हम दोनों जुड़वां भाई प्रारंभ से ही शिक्षा के प्रति लगाव हैं। मैं और मेरा छोटा भाई सत्यम दोनों ही आगे इसी तरह से पढ़ाई करते आ रहे हैं। जिसके कारण आज हमें यह कामयाबी मिली। उन्होंने अपनी सफलता का श्रेय सबसे पहले अपने माता-पिता एवं गुरुजनों को दिया है। शासकीय हायर सेकेंडरी स्कूल सरिया के होनहार मेधावी छात्र शिवम दुबे साइंस विषय लेकर 12वीं की पढ़ाई की। इसी तरह उनके छोटे भाई सत्यम दुबे भी साइंस विषय में उत्कृष्ट स्थान प्राप्त किया है। दोनों जुड़वां भाई पढ़ाई के क्षेत्र में अक्वल हैं। माशिम द्वारा कक्षा 12वीं की परीक्षा परिणाम घोषित होते ही टॉप टेन में स्थान आने पर नगर के वार्ड क्रमांक 15 निवासी स्व.

मनमोहन दुबे के जुड़वा पुत्र में से शिवम दुबे का नाम जैसे ही जारी हुआ। शिवम दुबे ने कहा कि शासकीय शासकीय स्कूल में जो पढ़ाई लिखाई है, वह किसी अन्य स्कूलों में नहीं है। मैं कक्षा छठवीं से ही शासकीय स्कूल में पढ़ते आ रहा हूं। मुझे जो कामयाबी प्राप्त हो हुआ है, सबके सामने हैं। उन्होंने सबसे पहले शासकीय हायर सेकेंडरी स्कूल सरिया के तमाम शिक्षकों को अपनी सफलता का श्रेय दिया और कहा कि मेरे गुरु जनों ने जो मुझे ज्ञान दिए हैं। आज उन्हीं के बल पर मुझे यह कामयाबी मिली है। इस मौके पर विकासखंड शिक्षा

#### हेमंत ने बनाई टॉपटेन में जगह

बरमकेला। बरमकेला ब्लॉक में संचालित मोना मॉडर्न स्कूल के छात्र हेमंत पटेल ने उत्कृष्ट अंक अर्जित कर प्रदेश की मेरिट सूची में जगह बनाई है। हेमंत ने 600 में से 585 अंक 97.50 प्रतिशत प्राप्त कर प्रदेश की मेरिट सूची में 10वां स्थान हासिल किया है। यह उपलब्धि केवल उनके व्यक्तिगत परिश्रम का परिणाम है बल्कि पूरे सारंगढ़ बिलाईगढ़ जिले के लिए गर्व का विषय बन गई है। हेमंत बरमकेला क्षेत्र के आमापाली गांव के निवासी हैं तथा उनके माता पिता कुषक हैं। गांभीण परिवार और सीमित संसाधनों के बावजूद उन्होंने निरंतर मेहनत, अनुशासन और लक्ष्य के प्रति समर्पण के बल पर यह मुकाम हासिल किया है। परिवारजनों ने बताया कि हेमंत शुरू से ही पढ़ाई के प्रति गंभीर और लगनशील रहे हैं। उन्होंने नियमित अध्ययन, समय का सदुपयोग और शिक्षकों के मार्गदर्शन को अपनी सफलता का आधार बनाया।

और उन्होंने अपने दृढ़ इच्छा शक्ति मेहनत एवं लगन के साथ पढ़ाई की और आज छत्तीसगढ़ में उनकी जय जयकार हो रहा है। उन्होंने बताया कि मेधावी छात्र को शासन की योजना का लाभ मिलेगा जिसमें एक लाख रुपए के इनाम के साथ एक लाख रुपए वाहन के लिए प्राप्त होगा। शिवम दुबे के पिता के निधन के बाद मां केवल दुबे ने अपने बच्चों की पढ़ाई लिखाई के लिए हमेशा जान से लगी रहती है



कुश महंत रैंक तीसरा, लोकनाथ मेहर रैंक छठवां, लिथीका वर्मा रैंक नौवां



बबीता पटेल रैंक नौवां, अंजली झा रैंक दसवां, शीतल साहू रैंक आठवां



#### कक्षा 12वीं की विभिन्न संकायों का परिणाम

जिले में कक्षा 12वीं में 8 हजार 969 परीक्षार्थी पंजीकृत थे, जिसमें 8 हजार 914 परीक्षार्थी परीक्षा में उपस्थित हुए, जबकि कला, विज्ञान, वाणिज्य सहित अन्य संकायों को मिलाकर मात्र 55 परीक्षार्थी अनुपस्थित रहे। इसके साथ ही 8 हजार 855 परीक्षार्थी के परीक्षा के परिणाम जारी किए गए, जबकि 59 परीक्षार्थियों के परीक्षा परिणाम को रोक गया है। जिले से 4 हजार 221 परीक्षार्थियों ने प्रथम स्थान, 2 हजार 732 परीक्षार्थियों ने दूसरा स्थान और मात्र 137 परीक्षार्थियों ने तीसरा स्थान हासिल किया। जबकि इस परीक्षा में जिले के कुल 1 हजार 465 परीक्षार्थी अनुपस्थित हो गए। वहीं इस परीक्षा में कुल 7 हजार 390 परीक्षार्थी उत्तीर्ण हुए। संकायवार प्रतिशत की बात करें तो कला संकाय में 77.15 फीसदी, वाणिज्य संकाय में 83.31 फीसदी, विज्ञान संकाय में 91.20 फीसदी तथा कृषि संकाय में 83.25 फीसदी परीक्षार्थी उत्तीर्ण हुए।

#### सिविल सर्विसेस की तैयारी, मैथ्स विषय में पढ़ाई

सरकारी स्कूल में पढ़ाई कर कक्षा 10 वीं की टॉपटेन में शुमार पुसौर ब्लॉक की बोझाहरिया की रहने वाली गिरजा प्रधान ने बताया कि वह सिविल सर्विसेस में जाने की तैयारी कर रही है। इसके लिए गिरजा मैथ्स विषय लेकर आगे की पढ़ाई करना चाह रही है। टॉपटेन के 5 वें रैंक आने पर गिरजा ने बताया कि उन्होंने भी की वह अच्छा स्कोर करेगी। कारण इस हिसाब से वह परीक्षा की तैयारी भी की थी। वह परीक्षा के दौरान 7-8 घंटे रोज पढ़ाई करती थी। पिता पनटीपीसी में काम करने के साथ ही खेती किसानों का काम भी करते हैं।

## आधे घंटे की आंधी और बारिश से टप हुई बिजली, 7 घंटे ब्लैक आउट

रायगढ़। मंगलवार की रात तेज आंधी तूफान के साथ आधे घंटे की बारिश की वजह से पूरा शहर ब्लैक आउट हो गया। आलम यह रहा कि पूरे शहर में बिजली आपूर्ति करीब 5 से 7 घंटे तक बाधित रही। बारिश और गाज के कारण करीब 7 से 8 पॉइंट में इंशोलेटर भी भंग हो गए और करीब 15 से 20 पोल क्षतिग्रस्त हो गए, ऐसे में इन इलाकों में बिजली आपूर्ति बहाल करने में ज्यादा समय लग गया। जिसकी वजह से शहरवासियों को काफी परेशानी उठानी पड़ी। रात को हुई बारिश के कारण एक ओर जहां



तापमान में गिरावट आए, वहीं बिजली आपूर्ति बाधित होने की वजह से शहरवासियों को परेशानी उठानी पड़ी। शहर में हर तरफ पेड़ के

के कारण बंद करने पड़ गए थे। कुछ इलाकों में 2 से 3 घंटों के भीतर ही बिजली आपूर्ति बहाल हो गई तो कई जगहों पर व्यवस्था दुरुस्त करने में 5 से 7 घंटे का वक़्त लग गया। आलम यह रहा कि बिजली आपूर्ति बहाल करने के लिए 6 टीम की ड्यूटी लगाई थी, जो अलग-अलग जगहों पर पहुंच कर तकनीकी खामियों को दूर करने में लगी रही। बताया जा रहा है कि कोतरा रोड फ्रीडर में अन्य जगहों की तुलना में ज्यादा तकनीकी समस्या आई थी, जिसकी वजह से शहर के एक हिस्से में बिजली आपूर्ति बहाल करने में ज्यादा समय लग गया।

#### रायगढ़ प्लेटफार्म पर लगी स्मार्ट वैडिंग मशीन वयू आर स्कैन करते ही मिलेगा ठंडा पेय

रायगढ़। रेलवे प्रशासन ने यात्री सुविधाओं को आधुनिक और अधिक सुगम बनाने की दिशा में एक नई पहल करते हुए रायगढ़ रेलवे स्टेशन के प्लेटफार्म नंबर 01 पर ऑटोमैटिक वॉडिंग मशीन की शुरुआत की है। इस सुविधा के शुरू होने से अब यात्रियों को ठंडे पेय पदार्थ लेने के लिए दुकानों या स्टॉल पर कतार में खड़े होने की आवश्यकता नहीं होगी। इस मशीन के माध्यम से यात्री अब स्वयं ही अपनी पसंद के ठंडे पेय पदार्थ आसानी से प्राप्त कर सकेंगे। खास बात यह है कि इसमें कोका-कोला ब्रांड के विभिन्न पेय पदार्थ उपलब्ध कराए गए हैं, जिससे यात्रियों को गुणवत्तापूर्ण विकल्प मिलेंगे। यह पहल रेलवे की यात्री-केंद्रित और तकनीक आधारित सेवाओं को बढ़ावा देने की दिशा में एक सराहनीय कदम माना जा रहा है। मशीनों का उपयोग बेहद आसान और सुविधाजनक रखा गया है। यात्री को सबसे पहले मशीन पर दिए गए क्यूआर कोड को स्कैन करना होगा।

### खबर संक्षेप

#### प्रभावित परिजन हेतु 8 लाख की राशि स्वीकृत

जशपुरनगर। कलेक्टर रोहित व्यास ने प्राकृतिक आपदा में जनहानि के दो मामलों में प्रभावित परिजनों को आरबीसी 6-4 के तहत 8 लाख रुपए की आर्थिक सहायता अनुदान राशि स्वीकृत की है। दुलदुला तहसील अंतर्गत ग्राम बांसपतरा निवासी स्व.पायल सिंह का कुआ के पानी में डूबने से 19 सितम्बर को मृत्यु हो गई थी। मृतक के निकटतम वारिस उनके पिता गोवर्धन के लिए 04 लाख रुपए की आर्थिक सहायता अनुदान राशि स्वीकृत की गई है। इसी प्रकार बगीचा तहसील अंतर्गत ग्राम सरतबाकोन्धी, निवासी स्व. अपोलिना एक्का का हवा पानी आने से पेड़ का डगाल गिरने से 02 जुलाई 2024 को मृत्यु हो गई थी। मृतिका के निकटतम वारिस उनके पति सिलास एक्का हेतु 04 लाख रुपए की आर्थिक सहायता अनुदान राशि स्वीकृत की गई है। जिला प्रशासन द्वारा प्राकृतिक आपदा से प्रभावित परिवारों को त्वरित राहत पहुंचाने के लिए आरबीसी 6-4 के तहत आर्थिक सहायता उपलब्ध कराई जा रही है।

#### वाँल क्षतिग्रस्त होने की शिकायत पर विभाग सक्रिय

जशपुरनगर। स्टेट हाईवे-17 के चराईडांड-बतौली मार्ग स्थित कपरी नाला के पास सड़क सुरक्षा हेतु लगाए गए लोहे के गार्ड वॉल के संबंध में प्राप्त शिकायतों पर लोको निर्माण विभाग ने त्वरित संज्ञान लिया है। कार्यपालन अभियंता, लोक निर्माण विभाग जशपुर द्वारा जानकारी दी गई है कि उक्त स्थल का निरीक्षण कर वास्तविक स्थिति का आकलन किया गया है। निरीक्षण के दौरान पाया गया कि गार्ड वॉल के कुछ हिस्से क्षतिग्रस्त हैं, जिसके सुधार हेतु आवश्यक कार्यवाही प्रारंभ कर दी गई है। विभाग द्वारा क्षतिग्रस्त गार्ड वॉल के मरम्मत के लिए प्रकल्पन तैयार कर विशेष मरम्मत मद अंतर्गत उच्च कार्यालय को प्रेषित किया जा रहा है। विभाग ने स्पष्ट किया है कि स्वीकृति प्राप्त होते ही आवश्यकतानुसार मरम्मत कार्य शीघ्र प्रारंभ कर पूर्ण किया जाएगा, ताकि मार्ग पर आवागमन सुरक्षित बना रहे। लोक निर्माण विभाग ने आमजन को आश्वस्त किया है कि सड़क सुरक्षा से जुड़े मामलों को गंभीरता से लेते हुए त्वरित एवं प्रभावी कार्रवाई सुनिश्चित की जा रही है, जिससे किसी भी प्रकार की असुविधा या दुर्घटना की संभावना को रोका जा सके।

#### मलेरिया की रोकथाम संबंधी दी गई जानकारी

सक्ती। विश्व मलेरिया दिवस के अवसर पर जिले के समस्त विकासखंडों में व्यापक स्तर पर जागरूकता एवं स्वास्थ्य कार्यक्रमों का आयोजन किया गया। कार्यक्रम का उद्देश्य आमजन को मलेरिया से बचाव, समय पर जांच एवं समुचित उपचार के प्रति जागरूक करना रहा। स्वास्थ्य विभाग ने जानकारी दी कि मलेरिया एक जानकारी, किन्तु पूर्णतः रोके जाने योग्य एवं उपचार योग्य बीमारी है। इसके उन्मूलन के लिए समाज के प्रत्येक वर्ग की सहभागिता आवश्यक है। इस वर्ष की थीम "ड्रिवन टू एंड मलेरिया: नाव वी केन, नाव वी मस्ट" के अनुरूप लोगों को मलेरिया मुक्त समाज के निर्माण हेतु प्रेरित किया गया। आयोजित संगोष्ठियों में मलेरिया की रोकथाम, लक्षण, जांच एवं उपचार के विभिन्न पहलुओं पर विस्तार से चर्चा की गई। अभियान के अंतर्गत स्वास्थ्य विभाग की टीमों द्वारा घर-घर जाकर बुखार सर्वे किया गया। संदिग्ध मरीजों को त्वरित जांच (आरडीटी व स्लाइड) की गई तथा पॉजिटिव पाए गए मरीजों का शीघ्र एवं पूर्ण उपचार सुनिश्चित किया गया। इसके साथ ही जनजागरूकता गतिविधियों के माध्यम से लोगों को स्वच्छता बनाए रखने एवं मच्छरों से बचाव के उपायों की जानकारी दी गई। जल जमाव को समाप्त कर मच्छरों के प्रजनन को रोकने के लिए विशेष अभियान भी चलाया गया। कलेक्टर अमृत विकास तोपनो ने आमजन से अपील की कि वे मलेरिया से बचाव के प्रति सजग रहें, प्रत्येक बुखार की जांच अवश्य कराएँ तथा अपने आसपास स्वच्छता बनाए रखें। मुख्य चिकित्सा एवं स्वास्थ्य अधिकारी डॉ. पूजा अग्रवाल ने मच्छरदानी के नियमित उपयोग पर विशेष जोर देते हुए इसे मलेरिया से बचाव का प्रभावी उपाय बताया।

# आरुषि व भूपेश ने 10वीं की मेरिट लिस्ट में बनाई जगह, जिले का बढ़ाया मान

10वीं में 93.29 और 12वीं में 93.32 प्रतिशत विद्यार्थियों ने पाई सफलता



कलेक्टर ने दी शुभकामनाएं: कलेक्टर रोहित व्यास ने सभी सफल विद्यार्थियों को बधाई दी और कहा कि यह उपलब्धि विद्यार्थियों की मेहनत, अनुशासन और दृढ़ संकल्प का परिणाम है। उन्होंने विद्यार्थियों को भविष्य के लक्ष्यों के प्रति गंभीर रहने और निरंतर परिश्रम करते रहने के लिए प्रेरित किया। कलेक्टर ने सभी विद्यार्थियों के उज्ज्वल भविष्य की कामना भी की।

#### आरुषि का प्रदेश में छठवां स्थान

आरुषि सिन्हा ने उत्कृष्ट प्रदर्शन करते हुए प्रदेश की प्राविण्य सूची में छठवां स्थान प्राप्त किया है। श्री महावीर दिगंबर जैन एच स्कूल की छात्रा आरुषि ने 600 में से 589 अंक हासिल किए, जो 98.17 प्रतिशत है। उनकी इस सफलता से स्कूल परिसर में जय का माहौल है और परिजनों में खुशी की लहर दौड़ गई है।

#### भूपेश ने टॉप-10 में दर्ज कराई मौजूदगी

भूपेश यादव ने भी शानदार सफलता हासिल करते हुए प्रदेश की मेरिट सूची में दसवां स्थान प्राप्त किया है। स्वामी आत्मानंद शासकीय उत्कृष्ट अंग्रेजी माध्यम स्कूल, कुनकुरी के छात्र भूपेश ने 585 अंक अर्जित किए, जो 97.50 प्रतिशत है। उनकी उपलब्धि ने यह संदेश दिया है कि सरकारी स्कूलों के विद्यार्थी भी किसी से कम नहीं हैं।

## किराए के कमरे में बना रखा था औध कफ सिरप का गोदाम

# 72 लीटर नशीली कफ सिरप के साथ पकड़ा गया तस्कर

हरिभूमि न्यूज ►► जशपुरनगर

नशीले पदार्थों के खिलाफ बड़ी कार्रवाई करते हुए पथलगांव क्षेत्र से एक युवक को भारी मात्रा में प्रतिबंधित कफ सिरप के साथ गिरफ्तार किया है। आरोपी के कब्जे से 72 लीटर नशीली कफ सिरप, एक मोटरसाइकिल और मोबाइल जब्त किया गया है।

बरामद सिरप की कीमत 1 लाख 44 हजार 720 रुपये बताई जा रही है। पुलिस के अनुसार आरोपी अरुण यादव उम्र 27 वर्ष निवासी पोंगरो कोडाबहरी थाना कांसाबेल, अपने किराए के कमरे में अवैध रूप से नशीली सिरप डंप कर बिक्री कर रहा था। सूचना मिलने पर डीआईजी एवं एसएसपी डॉ. लाल उमेश सिंह ने तत्काल कार्रवाई के निर्देश दिए। इसके बाद एसडीओपी पथलगांव



डॉ. ध्रुवेश कुमार जायसवाल के नेतृत्व में टीम गठित कर छापा मारा गया। तस्कर के नीचे छिपाकर रखे थे 6 कार्टून- पुलिस टीम जब ग्राम चंदागढ़ स्थित आरोपी के किराए के कमरे में पहुंची तो पहले आरोपी पुलिस को गुमराह करने लगा। बाद में तलाशी लेने पर कमरे के भीतर लकड़ी के

#### टीम का सहायनी कार्य

इस कार्रवाई में थाना प्रभारी पथलगांव निरीक्षक विनोद पांडेय, एसएसआई लखेश साहू सहित पुलिस स्टाफ की महत्वपूर्ण भूमिका रही।

#### पुलिस को दें सूचना

डीआईजी एवं एसएसपी डॉ. लाल उमेश सिंह ने आमजन से अपील की है कि आपसपस हो रही अवैध गतिविधियों की सूचना तुरंत पुलिस को दें। सूचना देते वाले का नाम पूरी तरह गोपनीय रखा जाएगा।

प्रयुक्त एक मोटरसाइकिल और एक मोबाइल फोन भी जब्त किया है। आरोपी के खिलाफ थाना पथलगांव में अपराध क्रमांक 88/2026 के तहत धारा 8, 21(ग) एनडीपीएस एक्ट के अंतर्गत मामला दर्ज किया गया है। आरोपी को गिरफ्तार कर न्यायिक अभिरक्षा में भेज दिया गया है।

## तेज रपतार बाइक की टक्कर से राहगीर की मौत, दो युवक गंभीर

हरिभूमि न्यूज ►► जशपुरनगर

जिले के स्टेट हाईवे लावाकेरा-लैलूना मार्ग पर मंगलवार को एक दर्दनाक सड़क हादसा हो गया। खुटसरा स्थित नमकीन फैक्ट्री के पास पैदल जा रहे एक राहगीर को तेज रपतार बाइक ने जोरदार टक्कर मार दी।

हादसा इतना भीषण था कि राहगीर की मौत पर ही मौत हो गई। प्रत्यक्षदर्शियों के मुताबिक बाइक काफी तेज रपतार में थी और चालक नियंत्रण खो बैठा, जिसके बाद यह हादसा हुआ। दुर्घटना में बाइक चला रहा युवक और उसके पीछे बैठा एक अन्य युवक भी गंभीर रूप से घायल हो गए। घटना की सूचना मिलते ही तुमला थाना पुलिस मौके पर पहुंची



और घायलों को 108 एम्बुलेंस की मदद से कोतवा अस्पताल पहुंचाया गया, जहां उनका इलाज जारी है। पुलिस ने मृतक के शव को कब्जे में लेकर पोस्टमार्टम के लिए भेज दिया है। फिलहाल पुलिस हादसे के कारणों की जांच कर रही है।

#### खड़े हाइवा के पीछे घुसी कार, एक ही परिवार के 3 लोगों की मौत, 3 घायल

चांपा। फरसवानी मार्ग पर देर रात एक कार अनियंत्रित होकर खड़ी हाइवा में जा घुसी। घटना इतनी जबरदस्त थी कि इस हादसे में तीन लोगों की मौत हो गई। वहीं तीन लोग गंभीर रूप से घायल हो गए। इस संबंध में चांपा पुलिस से मिली जानकारी के अनुसार निहारिका कोरबा निवासी सोनी परिवार के लोग शहीद समारोह में शामिल होकर चांपा आए थे और सोमवार 27 अप्रैल की रात करीब 2 बजे वापस कोरबा लौट रहे थे। इसी दौरान फरसवानी टोल नाका के आगे उनकी कार भीषण दुर्घटना का शिकार हो गई। बताया जा रहा है कि कार में कुल 6 लोग सवार थे। वाहन पहले सड़क के डिवाइडर से टकराया, इसके बाद अनियंत्रित होकर पलटा और फिर सड़क किनारे खड़ी

## 133 गांवों में लो वोल्टेज की समस्या होगी खत्म

जशपुरनगर। जिले के लोगों के लिए राहत भरी बड़ी खबर सामने आई है। लंबे समय से लो वोल्टेज की समस्या से जूझ रहे ग्रामीणों को अब जल्द ही इस परेशानी से निजात मिलने वाली है। प्रदेश के मुख्यमंत्री विष्णुदेव साय के निर्देश पर जिले के 133 गांव, नगर एवं टोला-मुहल्लों में अतिरिक्त

■ लगाए जाएंगे अतिरिक्त ट्रांसफार्मर

ट्रांसफार्मर स्थापित किए जाएंगे। जिससे जिले की बिजली आपूर्ति में सुधार होगा और ग्रामीण क्षेत्रों में लगातार होने वाली बिजली की समस्या का स्थायी समाधान मिल सकेगा। खासकर किसानों, छात्रों और छोटे व्यवसायियों को इसका सीधा लाभ मिलेगा।

मुख्यमंत्री विष्णुदेव साय के नेतृत्व में जिले की विद्युत विकास के



क्षेत्र में एक और बड़ी उपलब्धि हासिल हुई है। 400 केवी उपकेन्द्र कुनकुरी के हर्डींड में प्रदेश का 5वां सबसे बड़ा 400/220 केवी का अत्याधुनिक उपकेन्द्र स्थापित किया जा रहा है। साथ ही नए सब-स्टेशन (33/11 KV): ये सब-स्टेशन सलिहाटोली, विपतपुर, भगोरा, समडमा, मैनी, रेड़े, पालीडीह, खुटोरा एवं चेटवा सहित अन्य स्थानों पर निर्मित किए जाएंगे। उच्च क्षमता केंद्र- फरसाबाहर और झिककी बगीचा में 132/33 केवी के

सब-स्टेशन स्वीकृत हैं। इन योजनाओं के लागू होने से बिजली की गुणवत्ता में सुधार होगा साथ ही लो वोल्टेज और ट्रिपिंग की समस्या खत्म होगी। औद्योगिक एवं कृषि कार्यों को गति मिलेगी तथा ग्रामीण जीवन स्तर में सुधार आएगा, विद्युत विभाग में बड़ी सौगात मिलने के बाद जिले भर में खुशी का माहौल है। स्थानीय लोगों ने मुख्यमंत्री विष्णुदेव साय का आभार व्यक्त करते हुए इसे क्षेत्र के विकास की दिशा में एक बड़ा कदम बताया है।

## रोमांचक मुकाबलों में केजएफ-11 और ऋषु क्लब सिमडेगा की जीत

जशपुरनगर। स्वर्गीय शत्रुंजय प्रताप सिंह जुदेव स्मृति फ्लड लाइट क्रिकेट प्रतियोगिता में, सोमवार रात खेले गए दो मुकाबले बेहद रोमांचक रहे, जहां पहले मैच में केजएफ-11 और दूसरे मैच में ऋषु क्लब सिमडेगा ने शानदार प्रदर्शन करते हुए जीत दर्ज की। दोनों मैचों में खिलाड़ियों का आलराउंड प्रदर्शन देखने को मिला।

पहला मुकाबला जशपुर जिला अस्पताल और केजीएफ-11 के बीच खेला गया। केजीएफ-11 ने टॉस जीतकर पहले गेंदबाजी करने का फैसला लिया। जिला अस्पताल की टीम ने 8 ओवर में 5 विकेट खोकर 68 रन बनाए। जवाब में केजीएफ-11 की टीम ने लक्ष्य का पीछा करते हुए 7.3 ओवर में 5 विकेट खोकर 69 रन बनाकर मैच अपने नाम कर लिया। इस मैच में दीपक ने बेहतरीन



ऑलराउंड प्रदर्शन करते हुए मेन ऑफ द मैच का खिताब हासिल किया। दूसरा मुकाबला ऋषु क्लब सिमडेगा और स्टार 11 सन्ना के बीच खेला गया। ऋषु क्लब सिमडेगा ने टॉस जीतकर पहले गेंदबाजी चुनी। स्टार 11 सन्ना ने निर्धारित 10 ओवर में 7 विकेट खोकर 105 रन बनाए। लक्ष्य का पीछा करते हुए ऋषु क्लब सिमडेगा की टीम ने 9 ओवर में 3 विकेट खोकर 105 रन बनाते हुए 7 विकेट से शानदार जीत दर्ज की।

## 10 साल बाद पीवीटीजी सर्वे के लिए जिले में तैयारियां तेज

हरिभूमि न्यूज ►► जशपुरनगर

जिले में विशेष पिछड़ी जनजाति समूह (पीवीटीजी) के हाउसहोल्ड सर्वे को लेकर प्रशासन ने तैयारियां पूरी कर सर्वे कार्य शुरू कर दिया है। आर्थिक विकास विभाग के निर्देशानुसार मोबाइल एप के माध्यम से सर्वे कराया जा रहा है, जिसके तहत पीवीटीजी एंटाइटलमेंट कार्ड के लिए आवश्यक डाटा संकलित किया जा रहा है।

जारी निर्देशों में कहा गया है कि सर्वे कार्य को अप्रैल 2026 तक निर्धारित समय सीमा में पूरा किया जाएगा। इसके लिए सप्ताह-साथ आधुनिक तकनीकों को अपनाकर उत्पादन बढ़ा रहे हैं और अपनी आय में भी वृद्धि कर रहे हैं। इससे न केवल किसानों का जीवन स्तर बेहतर हो रहा है, बल्कि ग्रामीण अर्थव्यवस्था को भी मजबूती मिल रही है। जशपुर जिले में बड़ी संख्या में किसानों तक योजना का लाभ पहुंचाना इस बात का प्रमाण है कि शासन की योजनाएं जमीनी स्तर पर प्रभावी ढंग से क्रियान्वित हो रही हैं। प्रधानमंत्री किसान सम्मान निधि योजना निश्चित रूप से किसानों के सम्मान, आत्मनिर्भरता और कृषि विकास की दिशा में एक महत्वपूर्ण मील का पत्थर बनकर उभरी है।

जिम्मेदारी दी गई है। प्रशासन द्वारा सभी एजेंसियों और टीमों का चिह्नानकन कर उन्हें प्रशिक्षण दिया गया है। साथ ही लॉजिस्टिक्स, आईटी सपोर्ट और डेटा एंट्री से जुड़े आवश्यक इंतजाम भी सुनिश्चित किए गए हैं, ताकि सर्वे कार्य सुचारु रूप से संचालित हो सके। कलेक्टर के स्पष्ट निर्देश- कलेक्टर द्वारा स्पष्ट निर्देश दिए गए हैं कि सभी संबंधित अधिकारी और कर्मचारी अपने-अपने क्षेत्रों में सक्रिय रहकर सर्वे कार्य को समयबद्ध और त्रुटिरहित तरीके से पूरा करें। प्रशासन का कहना है कि यह सर्वे पीवीटीजी परिवारों तक योजनाओं का लाभ पहुंचाने और उनके अधिकारों को सुनिश्चित करने की दिशा में एक महत्वपूर्ण पहल है। सभी सर्वे एजेंसियों को सर्वे टीम को इसके लिए प्रशिक्षित करते हुए जिले के विकासखंडों में जिला प्रशासन द्वारा सर्वे कार्य शुरू करा दिया गया है।

#### 15 दिवसीय जांच अभियान प्रारंभ, खाद्य व औषधि प्रतिष्ठानों की होगी जांच

जांचगीर-चांपा। जिले में खाद्य एवं औषधि प्रशासन द्वारा 27 अप्रैल से 11 मई तक 15 दिवसीय सघन जांच अभियान चलाया जा रहा है। अभियान का उद्देश्य आम नागरिकों को सुरक्षित एवं गुणवत्तायुक्त खाद्य सामग्री और औषधियां उपलब्ध कराना है। सहायक औषधि नियंत्रण से प्राप्त जानकारी के अनुसार जिले में खाद्य प्रतिष्ठानों, होटल-दाबों तथा औषधि दुकानों की नियमित जांच की जाएगी। अभियान के दौरान संदिग्ध खाद्य पदार्थों और दवाओं के नमूने लेकर उनकी जांच कराई जाएगी। साथ ही नियमों का उल्लंघन करने वालों के विरुद्ध आवश्यक कार्रवाई भी सुनिश्चित की जाएगी। खाद्य सुरक्षा मानकों के पालन को लेकर विशेष निगरानी रखी जाएगी।

## पीएम सम्मान निधि: 72 हजार किसानों को मिला आर्थिक संबल

हरिभूमि न्यूज ►► जशपुरनगर

प्रधानमंत्री किसान सम्मान निधि योजना छत्तीसगढ़ सहित देशभर के किसानों के लिए आर्थिक सुरक्षा का मजबूत आधार बनकर उभरी है। यह योजना न केवल किसानों को नियमित वित्तीय सहायता प्रदान कर रही है, बल्कि उन्हें आधुनिक और वैज्ञानिक खेती की दिशा में भी प्रेरित कर रही है।

जशपुर जिले में इस योजना का व्यापक प्रभाव देखने को मिल रहा है, जहां 71,733 किसान इससे प्रत्यक्ष रूप से लाभान्वित हो रहे हैं। मार्च 2026 में इस योजना की 22वीं किश्त जारी की गई, जिसके अंतर्गत छत्तीसगढ़ के 24 लाख 71 हजार किसानों के खातों में 498.83 करोड़ रुपए की राशि सीधे

अंतरित की गई। यह राशि किसानों के लिए समय पर उपलब्ध वित्तीय सहायता का महत्वपूर्ण उदाहरण है। प्रधानमंत्री किसान सम्मान निधि योजना के अंतर्गत पात्र किसान परिवारों को प्रतिवर्ष 6,000 रुपये की आर्थिक सहायता तीन समान किश्तों में सीधे उनके बैंक खातों में प्रदान की जाती है। यह सहायता किसानों को खाद-बीज की खरीद, मजदूरी भुगतान एवं अन्य कृषि कार्यों में समय पर निवेश करने में सहायक सिद्ध हो रही है, जिससे खेती की निरंतरता और उत्पादकता बनी रहती है। जशपुर जिले के कई किसान इस योजना



#### आधुनिक खेती की ओर बढ़ रहे किसान

बनी रहती है। उन्होंने प्रधानमंत्री नरेंद्र मोदी एवं मुख्यमंत्री विष्णु देव साय के प्रति आभार व्यक्त करते हुए इस योजना को किसानों के लिए बरदान बताया। यह योजना किसानों को केवल आर्थिक

सहायता ही नहीं देती, बल्कि उन्हें आत्मनिर्भर बनने की दिशा में भी प्रेरित करती है। किसान अब परंपरागत खेती के साथ-साथ आधुनिक तकनीकों को अपनाकर उत्पादन बढ़ा रहे हैं और अपनी आय में भी वृद्धि कर रहे हैं। इससे न केवल किसानों का जीवन स्तर बेहतर हो रहा है, बल्कि ग्रामीण अर्थव्यवस्था को भी मजबूती मिल रही है। जशपुर जिले में बड़ी संख्या में किसानों तक योजना का लाभ पहुंचाना इस बात का प्रमाण है कि शासन की योजनाएं जमीनी स्तर पर प्रभावी ढंग से क्रियान्वित हो रही हैं। प्रधानमंत्री किसान सम्मान निधि योजना निश्चित रूप से किसानों के सम्मान, आत्मनिर्भरता और कृषि विकास की दिशा में एक महत्वपूर्ण मील का पत्थर बनकर उभरी है।



## डॉन 3 बंद नहीं होगी, पर्दे पर जरूर दिखेगी कहानी

मुंबई। निर्माता-निर्देशक व अभिनेता फरहान अख्तर की डॉन 3 पिछले काफी वक्त से लगातार सुर्खियों में बनी हुई है। फरहान अख्तर के निर्देशन में बनने वाली डॉन 3 अपनी कास्टिंग को लेकर विवाद में फंस गई है। फिल्म में पहले रणवीर सिंह के लिए जाने और बाद में उनके फिल्म से बाहर होने के चलते, अब फरहान

के प्रोडक्शन हाउस ने रणवीर पर हर्जाना देने का दावा किया है। मामला प्रोड्यूसर्स गिल्ड ऑफ इंडिया तक भी पहुंच चुका है। डॉन 3 को एक महत्वपूर्ण फिल्म बताते हुए फरहान ने कहा कि फिल्म को बंद नहीं किया जाएगा। यह उन शानदार कहानियों में से एक है, जिसे मैं अब पर्दे पर उतारना चाहता हूँ।

## लाइफ Style

अनीत पट्टा इन दिनों सोशल मीडिया पर खूब सुर्खियां बटोर रही है, क्योंकि उनकी आने वाली फिल्म 'शक्ति शालिनी' की एक झलक सोशल मीडिया पर वायरल हो गई है। इस छोटे से वीडियो ने तुरंत सबका ध्यान खींचा है, खासकर उनके दमदार नाच अवतार की वजह से, जो उनकी पहले की छवि से बिल्कुल अलग है।

## अनीत

### शक्ति शालिनी के सेट से सामने आया नया लुक

एजेसी मुंबई

वीडियो के वायरल होने के बाद से इस प्रोजेक्ट को लेकर चर्चा और भी बढ़ गई है। सैयारा (2025) में एक सिपल और सहज किरदार निभाने के बाद अनीत शक्ति शालिनी के साथ एक कहीं अधिक मुश्किल रोल में नजर आने वाली हैं। फिल्म में उन्हें डबल रोल में दिखाया जाएगा- शक्ति, एक रक्षक शक्ति, और शालिनी, एक अधिक क्रूर और विनाशकारी व्यक्ति। हालांकि, फिल्म निर्माताओं ने कहानी को गुप्त रखा है, लेकिन उनके किरदारों के बीच का अंतर पहले ही चर्चा का विषय बन चुका है। वीडियो वायरल होने के बाद से ही इंटरनेट पर लोगों ने प्यार दिखाया है। सोशल मीडिया पर दर्शक उन्हें शुभकामनाएं दे रहे हैं और अनीत को शुभकामनाएं और 'उन्हें और टीम को ढेर सारी बधाई जैसे कमेंट कर रहे हैं। एक फैन ने लिखा, मेडॉक को उम्मीद है कि यह फिल्म अच्छी बनेगी। अनीत और टीम को शुभकामनाएं, कई लोगों ने वीडियो को शेयर करके भी इस पर गाने लगाए हैं। 2025 में अनीत पट्टा को आधिकारिक तौर पर शक्ति शालिनी की लीड एक्ट्रेस के तौर पर चुना गया था, जिससे वह मेडॉक हॉरर कॉमेडी यूनिवर्स के साथ भी जुड़ गईं। 21 अक्टूबर, 2025 को रिलीज हुई फिल्म थामा के पोस्ट-क्रेडिट सीन में पहली बार उनके किरदार की झलक दिखाई गई थी।



## हॉलीवुड मसाला

### कॉन्सर्ट में होने वाला था हमला!

लॉस एंजिल्स। 2024 में ऑस्ट्रेलिया की राजधानी में टेलर रिपब्लिक के कॉन्सर्ट में जिहवादी हमले की योजना बनाने के आरोप में एक व्यक्ति को गिरफ्तार किया गया था। 21 साल के ऑस्ट्रेलियाई युवक को 2024 में सीआईए से मिली सूचना के आधार पर गिरफ्तार किया गया था। युवक पर विरुद्ध के दक्षिण में स्थित एक अदालत में मुकदमा चल रहा है। केवल बेरान ए नाम से पहचाने जाने वाले इस युवक को मंगलवार को हथकड़ियों में विरजना न्यूस्टाडू स्थित अदालत में पेश किया गया, जहां उस पर आतंकवाद और अन्य अपराधों के आरोप लगाए गए हैं।



### फास्ट फॉरएवर की तैयारी में जुटे विन

लॉस एंजिल्स। हॉलीवुड स्टार विन डीजल ने फास्ट एंड फ्यूरियस की अपनी की-एक्ट्रेस जोर्डाना ब्रियुस्टर को जन्मदिन की शुभकामनाएं दी हैं। विन डीजल ने एक्ट्रेस के जन्मदिन पर साथ में तस्वीर साझा करते हुए एक दिल छू लेने वाला नोट भी साझा किया है। विन डीजल अपनी अगली फिल्म 'फास्ट फॉरएवर' की तैयारी कर रहे हैं। ये इस फैंडबॉय की 11वीं मुख्य फिल्म और कुल मिलाकर 12वीं फिल्म है। द हॉलीवुड रिपोर्टर के अनुसार, यह फिल्म दो दशकों से अधिक समय से चल रही कहानी को समाप्त करने और 'फास्ट एक्स' द्वारा छोड़े गए सर्पेस को सुलझाने की उम्मीद है। विन डीजल ने जोर्डाना ब्रियुस्टर के साथ अपनी एक तस्वीर साझा की है। इस तस्वीर में दोनों प्यार से एक-दूसरे के कंधे पर सिर रखे खड़े हैं।



### दूसरी प्रेग्नेंसी की ऐलान के बाद दिखीं...


मुंबई। दीपिका पादुकोण ने 19 अप्रैल को अपनी दूसरी प्रेग्नेंसी का ऐलान किया था, जिससे फैंस खुशी से झूम उठे थे। अब वह पहली बार पब्लिक के बीच नजर आईं। साथ में रणवीर सिंह भी थे। दीपिका और रणवीर को साथ में मुंबई एयरपोर्ट पर स्पॉट किया गया। दीपिका ने ब्लू कलर की ढीली-ढाली शर्ट पहनी थी, पर उसमें उनका बेबी बंप साफ नजर आ रहा था। वहीं, रणवीर गाड़ी से उतरने के बाद दीपिका को एयरपोर्ट तक संभालकर ले जाते थे। दीपिका पादुकोण और रणवीर सिंह एयरपोर्ट पर पपाराजी को पोज देने के लिए नहीं रुके और सीधा अंदर चले गए। इस दौरान रणवीर, दीपिका को प्रोटेक्ट करते नजर आए। उन्होंने पहले दीपिका की गाड़ी से उतरने में मदद की और फिर कमर पर हाथ लगाकर एयरपोर्ट पर अंदर ले गए।



### दिलजीत ने जिमी को सिखाया भांगड़ा

नई दिल्ली। सिंगर-एक्टर दिलजीत दोसांझ की फैन फॉलोइंग ग्लोबल स्तर पर है। यही वजह है कि अब दिलजीत जिमी फैलन के 'द टुनाइट शो' में दो साल बाद वापसी करने जा रहे हैं। साल 2024 में दिलजीत ने 'द टुनाइट शो' में अपने डेब्यू से खूब सुर्खियां बटोरी थीं। अब फिर से इस शो में वापसी की घोषणा के बाद, दिलजीत का एक वीडियो वायरल है, जिसमें वो जिमी फैलन को भांगड़ा सिखाते नजर आ रहे हैं। ये एपिसोड 'द टुनाइट शो' के आगामी एपिसोड का है, जहां दिलजीत एक बार फिर अपना जलवा बिखेरने के लिए तैयार हैं। दिलजीत ने अपने इंस्टाग्राम पर शो के स्टूडियो से एक वीडियो शेयर किया। शो के आधिकारिक इंस्टाग्राम हैंडल ने भी कुछ क्लिप शेयर किए, जिनमें दिलजीत के शो में लाए गए मस्ती भरे पलों की झलक दिखाई गई है।

## टीवी मसाला



### स्पिल्ट्सविला 16 की प्रतियोगी प्रीत के साथ हुआ हादसा...

नई दिल्ली। एमटीवी स्पिल्ट्सविला सीजन 16 की प्रतियोगी प्रीत सिंह ने हाल ही में अपने साथ हुए एक हादसे के बारे में बताया है। उन्होंने इंस्टाग्राम पर एक वीडियो शेयर किया है जिसमें उन्होंने आरोप लगाया कि मुंबई के एक वलब में उनके साथ मारपीट हुई। इसके बाद उनका एक दांत टूट गया और आंखें सूज गईं। स्पिल्ट्सविला 16 से प्रीत को जल्द ही बाहर हटा दिया गया। ऐसा तब हुआ जब वह विशु बजाज के साथ ओरेंजल के पास गईं, लेकिन उन्हें आइडियल मैच घोषित नहीं किया गया, जिसके चलते उन्हें शो से एलिमिनेट होना पड़ा। इस शो को सनी लियोनी और करण कुंद्रा होस्ट करते हैं। इसे जियो हॉटस्टार पर देखा जा सकता है। इंस्टाग्राम पर प्रीत ने अपना एक वीडियो शेयर किया है। इसमें देखा जा सकता है कि उनकी आंखें सूजी हुई हैं। कैप्शन में, उन्होंने विस्तार से घटना के बारे में बताया है। वीडियो के कैप्शन में उन्होंने लिखा 'चेतावनी! मैंने हमेशा सुना है कि मुंबई लड़कियों के लिए सबसे सुरक्षित शहरों में से एक है। मगर, मैंने कभी नहीं सोचा था कि यह मेरा स्थानित इस तरह करेगा। जब मैं यह लिख रही हूँ, तब भी मैं कांप रही हूँ। मेरी आंखें सूजी हुई हैं। मेरे चेहरे पर चोट के निशान हैं। मैं अभी भी यह समझने की कोशिश कर रही हूँ कि आखिर हुआ क्या।' उन्होंने बताया कि उनके साथ क्या हुआ। उन्होंने लिखा, 'मैं बस एक वलब में अपनी दोस्त के साथ बैठी समय बिता रही थी, तभी अचानक एक लड़की विल्लाने लगी और सवाल करने लगी कि हमें अंदर आने की इजाजत कैसे मिली।

### जल्द ही समाप्त होने वाला है नागिन-7

नई दिल्ली। टीवी की क्वीन कही जाने वाली निर्माता एक्ता कपूर ने अपने हिट सुपरनेचुरल शो नागिन 7 को लेकर एक अहम अपडेट साझा किया है। उन्होंने पुष्टि की है कि मौजूदा सीजन जल्द ही समाप्त होने वाला है और अगले साल इसे फिर से शुरू करने की योजना है। नागिन 7 का फिनाले एपिसोड अब 7 जून को टेलीकास्ट होगा, उस दिन एक्ता कपूर का जन्मदिन भी है। मौजूदा सीजन में प्रियंका चाहर चौधरी मुख्य भूमिका में हैं। हाल ही में कहानी उनके किरदार से जुड़े एक गहन लव ट्रायंगल पर केंद्रित रही है। एक्ता कपूर ने अपनी इंस्टाग्राम स्टोरीज में शो के मसिख को लेकर चल रही अटकलों पर बात करते हुए स्पष्ट किया कि सीजन को समाप्त करने का फैसला आंशिक रूप से शेड्यूलिंग की वजह से लिया गया है। उन्होंने कहा, 'नागिन को लेकर कुछ अपडेट देने आई हूँ। दोस्तों, मैंने कतन एक पोस्ट किया था और मुझे एहसास नहीं था कि हम अचानक शो खत्म करने वाले हैं।

## तीन दशक बाद साथ नजर आएंगे तब्बू और नागार्जुन

मुंबई। साउथ सुपरस्टार नागार्जुन ने अपनी 100वीं तेलुगु फिल्म पर काम शुरू कर दिया है। फिल्म का नाम फिलहाल 'किंग 100' है। अब फिल्म में बॉलीवुड अभिनेत्री तब्बू भी शामिल हो गई हैं। तब्बू इस फिल्म में एक महत्वपूर्ण भूमिका निभा रही हैं। खास बात ये है कि इस फिल्म के जरिए दशकों बाद तब्बू और नागार्जुन एक साथ किसी प्रोजेक्ट में नजर आएंगे। फिल्म की शूटिंग शुरू हो चुकी है। तब्बू ने अपने इंस्टाग्राम पर एक तस्वीर साझा करते हुए फिल्म से खुद के जुड़ने और शूटिंग शुरू होने की जानकारी दी। तब्बू ने एक तस्वीर साझा की, जिसमें फिल्म के टाइटल वाला तैलपरबोर्ड एक काली कुर्सी पर रखा हुआ है। इसके साथ ही उन्होंने कैप्शन में लिखा, 'और हम शुरू करते हैं किंग100। इसके साथ ही तब्बू ने हैशटैग में नागार्जुन का नाम लिखा है और मेकर्स को मंशन किया है। किंग 100' के जरिए तब्बू और नागार्जुन लगभग 30

साल बाद साथ में वापसी कर रहे हैं। इससे पहले नागार्जुन और तब्बू साल 1996 में आई रोमांटिक फिल्म 'निन्ने पेलादाता' में साथ नजर आए थे। अब दशक तीन दशक बाद दोनों को एक ही फिल्म में देखने के लिए उत्साहित है। हालांकि, किंग 100' की कास्ट और कूब व फिल्म की कहानी के बारे में अभी अधिक जानकारी सामने नहीं आई है। वॉकबैक की बात करें तो तब्बू हाल ही में अक्षय कुमार और प्रियदर्शन की हॉरर-कॉमेडी फिल्म 'भूत बंगला' में नजर आई हैं। इस फिल्म में परेशा रावल, राजपाल यादव और वामिका गब्बी ने भी अहम भूमिकाएं निभाई हैं। फिल्म इन दिनों सिनेमाघरों में बनी हुई है। वहीं, नागार्जुन को आखिरी बार पिछले साल आई रजनीकांत की तमिल एक्शन फिल्म 'कुली' में देखा गया था।



## इंस्पेक्टर से लेकर विलेन तक की निभाई भूमिका

नई दिल्ली। भरत कपूर ने फिल्मों में लीड एक्टर के अलावा साइड एक्टर के तौर पर काम किया। उन्होंने फिल्मों में खलनायक की भूमिका निभाई। छोटे पर्दे पर भी उन्होंने अपना वक़्दवा बनाया। बॉलीवुड में 1970, 80 और 90 के दशक की कई फिल्मों में बेहतरीन अदाकारी करने वाले अभिनेता भरत कपूर ने इस दुनिया को अलविदा कह दिया है। पिछले कुछ समय से भरत कपूर की तबीयत खराब चल रही थी। उनकी उम्र 80 साल थी।

### कैसे मिला फिल्मों में काम?

भरत कपूर का सफर संघर्ष से भरा रहा। वह थिएटर आर्टिस्ट थे। अभिनेता देव आनंद के माई चेतन आनंद ने उन्हें फिल्मों में सबसे पहला बेक दिया था। चेतन आनंद ने भरत को एक नाटक में अभिनय करते देखा था। उस नाटक का नाम था 'तनहाई'। भरत का अभिनय वेटन को पसंद आया। चेतन ने जब भरत को फिल्मों में काम करने का ऑफर दिया तो उन्होंने तुरंत स्वीकार कर लिया। भरत ने चेतन आनंद की दो फिल्मों हंसते जख्म और हिंदुस्तान की कसम में काम किया।



लीड एक्टर के तौर पर भरत कपूर ने अपने कैरियर में एक ऐसी फिल्म की, जिसमें वह लीड रोल में थे। यह फिल्म गुप्त हज़ार (1974) थी। यह फिल्म यौन शिक्षा पर आधारित थी। इसमें वह सेक्सोलॉजिस्ट की भूमिका में थे। फिल्म काफी हिट रही थी। एक और फिल्म थी, जिसमें भरत ने हीरो का किरदार निभाया था। इसका नाम 'क्षितिज' था। हालांकि बतौर हीरो भरत कपूर को कामयाबी नहीं मिली।

### मुख्य फिल्मों

बाजार (1982) में भरत कपूर ने अखतर हुसैन की दमदार भूमिका निभाई, जिसे ओलोचकों ने सराहा। आखिरी रास्ता (1986) में उन्होंने अभिमान बचन के साथ खलनायक का रोल किया, जिसे खूब पसंद किया गया। सोने पे सुहागा (1988) में उन्होंने प्रकाश का किरदार निभाया था, इससे उन्हें पहचान मिली। उन्होंने जंगल में मंगल (1972), दिल से मिले (1978), पुलिस लोक-उप (1995) और हिमालय (1996) में पुलिस इंस्पेक्टर की भूमिका निभाई।

### खलनायक के रोल में मिली कामयाबी

भरत कपूर ने कई फिल्मों में अभिनय किया। हालांकि, उन्हें विलेन के किरदार में कामयाबी मिली। साल 1979 में आई यश चोपड़ा की फिल्म 'कुरी' में भरत कपूर ने बतौर विलेन काम किया। इसके लिए उन्हें तारीफ मिली। भरत कपूर की यादगार फिल्मों में सोने पे सुहागा (1988), बलिदान (1985) और मीनाक्षी: टेल ऑफ 3 सिटीज (2004), बरसात (1995) और साजन वाले सुपुराल (1996) हैं।

## अगले 2 साल में रिलीज होंगी 12 फिल्मों

# ये माइथोलॉजिकल फिल्मों एआई के दम पर मचाएंगी धमाल

**रामायण पार्ट-1** : इसकी शुरुआत सुपरस्टार रणवीर कपूर की बहुचर्चित फिल्म रामायण पार्ट-1 से होगी, जिसका निर्देशन फिल्ममेकर नितेश तिवारी ने किया है। 8 अक्टूबर अर्वाइ जीतने वाली वीएफएक्स कंपनी और हॉलीवुड स्टूडियो डीएनईजी रामायण में वीएफएक्स का काम संभाल रही है। दौंवारी 2026 पर इस पौराणिक कहानी वाली फिल्म को सिनेमाघरों में रिलीज किया जाएगा।

**विठ्ठीवी हनुमान-2 इटर्नल** : भरत की पहली एआई-पावर्ड पौराणिक फिल्म है, विठ्ठीवी हनुमान-2 इटर्नल का पुराना खीते साल किया गया था। इतना ही नहीं 2 अप्रैल 2026 को हनुमान जयंती के अवसर पर इसकी रिलीज डेट भी फाइनल की गई थी। लेकिन, खबरों की मंत्रों तो इस मूवी को आगे के लिए शेड्यूल कर दिया गया है।

**महावतार** : करीब दो साल पहले मेडॉक फिल्म महावतार की घोषणा की गई थी, जिसमें छाया एक्टर मंगवान विष्णु के छठे अवतार परशुराम का किरदार निभाते हुए नजर आएंगे। मीडिया रिपोर्ट्स की मानें तो महावतार को अगले साल थिएटर में रिलीज किया जा सकता है।

**नई दिल्ली।** साल 2026 और 2027 सिनेमा के लिहाज से काफी अहम रहने वाला है। इस साल पहले चार महीनों में बॉक्सि 2, युध्प 2 और भूत बंगला जैसी फिल्मों ने कमाई के मामले में शानदार प्रदर्शन करके दिखाया है। अब साल के बाकी महीनों में भारतीय सिनेमा की तरफ से माइथोलॉजिकल जॉनर की मूवीज का दबदबा



**जय हनुमान** : तेलुगु मूवी हनु-मैन की अपार सफलता के बाद मेकर्स ने इसके सीक्वल जय हनुमान का प्लान किया था। माना जा रहा है कि इस मूवी की शूटिंग इसी साल शुरू होगी और 2027 में ये रिलीज की जाएगी। फिल्म में अभिनेता ऋषभ शेट्टी मंगवान हनुमान की भूमिका में नजर आएंगे। इस मूवी के लिए मंगवान पितवर टेक्नोलॉजी का इस्तेमाल किया जाएगा।

**महाकाली** : अभिनेता अक्षय खन्ना की अपकमिंग फिल्म भी माइथोलॉजिकल जॉनर से नाता रखती है। तेलुगु सिनेमा की पेशकश महाकाली को अगले साल बड़े पर्दे पर रिलीज किया जा सकता है।

**सीता-2 इनकारनेशन** : साल 2021 में अभिनेत्री कंगना रनौत ने फिल्म सीता-2 इनकारनेशन का आधिकारिक प्लान किया था। इस मूवी की रिलीज का फंस बेताबी से इंतजार कर रहे हैं। अगले साल हो सकता है ये रिलीज की जाए।

देखने को मिलेगा। जिनमें आर्टिफिशियल इंटेलिजेंस और वीएफएक्स टेक्नोलॉजी का एक अलग लेवल का इस्तेमाल नजर आएगा। ऐसे में आइए जानते हैं कि आने वाले अगले दो सालों में वॉन-वॉन सी मोस्ट अपेडेड 12 माइथोलॉजिकल मूवीज बड़े पर्दे पर रिलीज किया जाएगा।

**कल्कि पार्ट 2** : साउथ सिनेमा के मशहूर फिल्ममेकर नाग अश्विन की मोस्ट अपेडेड मूवी कल्कि पार्ट 2 का नाम भी इस लिस्ट में शामिल है। अभिमान बचन, कमल हासन और प्रभास स्टार इस माइथोलॉजिकल और साइंस फिक्शन थ्रिलर का हर कोई बेसबी से इंतजार कर रहा है। माना जा रहा है कि अगले साल ये साउथ मूवी बड़े पर्दे पर दस्त दे सकती है।

**रामायण 2** : फिल्म रामायण को दो भागों में बनाया गया है। जिसका दूसरा भाग अगले साल दौंवारी के मौके पर रिलीज के लिए शेड्यूल किया गया है, इसमें युद्ध कंडे की कहानी को दर्शाया जाएगा।

**महावतार परशुराम** : महावतार नरसिंहम जैसी ब्लॉकबस्टर एनिमेटेड मूवी बनाने वाले होम्बले फिल्म प्रोडक्शन हाउस की अगली फिल्म एनिमेटेड माइथोलॉजिकल फिल्म का नाम महावतार परशुराम है, जिसकी रिलीज डेट की घोषणा हाल ही में हुई है। 3D एनिमेशन और वीएफएक्स के इस्तेमाल से बनी इस मूवी को अगले साल दिसंबर 2027 में रिलीज किया जाएगा।

